



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰ / ۰۹ / ۰۸

سرلوح مرادزی

سوله

سوله مينه ده وروري ده
 سوله زغم دی خواخوري ده
 سوله نوم د درناوی دی
 سوله ژوند دی زندگي ده
 هر بښگينه شي له سولي
 هر گټنه شي له سولي
 سوله کر دی د گلونو
 د سمسورو تاند باغونو
 د شينکيو چمنونو
 سوله کر دی د نيالونو
 ميوجاتو د ډولونو
 د غلو د درمندونو
 ابياړي ده د دښتونو
 د سپيرو خړو ډاگونو
 سوله نوم د پسرلي دی
 بيا د زانو کتارونو
 د زرکانو او سيښيو
 د تنخرو اتنونو
 د مرغانو غري گوري
 په درو کي په رغونو
 د بلبلو په غږ وپښ شي
 له سهار درنو خوبونو
 سوله بيا د منگو شور دی
 مازيگر په گودرونو
 بيا د نجونو لښکر سم شي
 گودر خوا ته په توپونو
 بيا چې کډې د کوچيانو
 ځي په لوړو ايلبندونو
 سوله نوم د ابادی دی
 زيړنده د نووښتونو
 کفاره ده د وختونو

د پاڼو شميره: له 1 تر 2

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليرلو مخکې په څير و لولئ

ضايغ شويو فرصتونو
که وي سوله ملک کي ټينگه
شي فرصت د خدمتونو
سيند به وترو په دښتو
کار به واخلو له بندونو
د پيسو محتاج به نه يوو
د هېواد په معدنونو
هم په گډه به ماره شو
هم به خلاص شو له پورونو
سوله روح سوله الهام دی
سوله ژوند دی د ولسونو
د زلمو مټو ته زور دی
انرژي ده د نسلونو
د افغان په دسترخوان کي
ننداره د نعمتونو
د ځوان نسل برخليک ته
يو ډالی ده د بختونو
سوله برم د هېواد دی
د تاريخ د عظمتونو
د نړۍ پر دريځ باندي
يو صحنه د عزتونو
مور به بيا ژوندی ملت شو
د نړۍ له ملتونو
مور به بيا غلبه وکړو
په زخمونو په ټپونو
که له ژونده لذت اخلو
سوله نوم دی د خوندونو

شعروزمه خيالونه